
Kailasashailaparakaravarnanam 3

कैलासशैलप्राकारवर्णनं 3

Document Information



Text title : Kailasashailaparakaravarnanam 3

File name : kailAsashailaprAkAravarNanam3.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 16 -
panchabrahmaprAkAravarNanam ||

Latest update : January 6, 2024

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 6, 2024

sanskritdocuments.org

ಕೈಲಾಸಶೈಲಪ್ರಾಕಾರವರ್ಣನಂ 3



(ಕೈಲಾಸಶೈಲೇ ಪಂಚಬ್ರಹ್ಮಪ್ರಾಕಾರವರ್ಣನಂ 3)
ಸ್ಕಂದ ಉವಾಚ-

ಶ್ರುಣುಧ್ವಂ ಬ್ರಹ್ಮವಿಚ್ಛೇಷಾ (ಬ್ರಹ್ಮವಿಷ್ಣುವಾದ್ಯಾ)

ಮುನಯಶ್ಚ ಗಣೋತ್ತಮಾಃ (ತಪೋಧನಾಃ) .

ಜೈಗೀಷವ್ಯ ಮಹಾಪ್ರಾಜ್ಞ ಶ್ರುಣುಧ್ವಮಮಲಾಃ ಕಥಾಃ .. 7..

ಶಂಭೋರ್ವಿಚಿತ್ರವಿಭವಾಶ್ಚೋತ್ತಪಾವಾಮಲಾಃ ಕಥಾಃ .

ಕ್ಷೀರೋದಧಿಮಹಾಖಾತಪ್ರಾಕಾರೋಽಸ್ತಿತದಂತರಃ .. 8..

(ತತ್ಪುರುಷ)

ಉದ್ಭೂತಚಂದ್ರಕಿರಣೈಸ್ತರಂಗಚೈವ ಭಾಸುರಃ .

ರಜತೋಚ್ಚಾಯಶೃಂಗಾಗ್ರೋ ಮಹಾವೃಷಭಲಾಂಭಿತಃ .. 9..

ನಾನಾಗೋಪುರರತ್ನೋಘಪ್ರಭಾಭಾಸಿತದಿಜ್ಜುಖಃ .

ಸ್ವಟಿಕೈಃ ಕೃತದೇವೇಶವರಸುಂದರವಿಗ್ರಹೈಃ .. 10..

ಶೋಭಿತೋ ಗೋಪುರಾಣಾಂಚ ಸಮೂಹೈಃ ಪರಿಶೋಭಿತಃ .

ತತ್ಪೂರ್ವದೇಶೇ ದೇವಸ್ಯ ತತ್ಪೂರ್ವಸ್ಯ ಮನೋಹರಂ .. 11..

ಗೋಪುರಂ ಸೌಧಸುಭಗಂ ಸ್ತಂಭವಿದ್ರುಮಪುತ್ರಕಂ .

ಮಣಿಕ್ಲಪ್ತಾಚ್ಚವಲಭೀನಿಯತ್ಪಾರಾವತೀಗಣಂ .. 12..

ತತ್ರ ಸಿಂಹಾಸನವರಂ ನವರತ್ನವಿಚಿತ್ರಿತಂ .

ತತ್ರ ಸ್ಥಿತಂ ಗಣೈರ್ದೇವೈಶ್ಚೂಲತೇಜೋಲಸತ್ಕರೈಃ .. 13..

ಕಪರ್ಧಧೃತಚಂದ್ರಾಕೈರ್ಭಸಿತಾಮಲಲೋಚನೈಃ .

ತ್ರಿಪುಂಡ್ರವಿಲಸದ್ಭಾಲ್ಯೈರ್ವಿಲಸದ್ಭಾಲ್ಯಲೋಚನೈಃ .. 14..

ರತ್ನಾಂತರಿತರುದ್ರಾಕ್ಷಮಾಲಾಲೌಕಿಕಂಧರೈಃ .

ನೀರದೋದ್ಯತ್ಪ್ರಭಾಭಾಸ್ವನ್ನೀರಜೋಪಮಕಂಧರೈಃ .. 15..

ವಾತಾಶನಕೃತೋಚ್ಚ್ವಾಸಚಲದ್ಧಾರಮನೋಹರೈಃ .

ಮಹಾಡಮರುನಾದೇನ ಭೀಷಿತಾಖಿಲದಿಕ್ತಟೈಃ .. 16..

ಘಣಾಮಣಿಕ್ಲತಾಪಾರನೂಪುರಾಂಗದಕಂಕಣೈಃ .

ರಣನ್ಮಂಜೀರವಲಯೈಸ್ಸಿಂಹಸಂಹನನೈರ್ಗಣೈಃ .. 17..

ಪುಂಡರೀಕಾಜಿನಭವತ್ಯಷ್ಟರೇಖಾಕಟೀತಟೈಃ .
 ಮಹೇಭಚರ್ಮವಸನೈರ್ಬಾಲಾತಪಸಮಪ್ರಭೈಃ .. 18..
 ಗಣೇಂದ್ರೈರ್ವಾರಣೇಂದ್ರಾಭೈಃ ಕರಿಶುಂಡೋರುಬಾಹುಭಿಃ .
 ಅಹಿಮನ್ಯುಭಿರುತ್ಕೃಷ್ಟೈಃ ಕೋಟಿಭಿರ್ಗಣಪೈರ್ವೃತಃ .. 19..
 ಪೃಷತ್ಕರನಿಸ್ತಂಶವಾಣಾಸನಧರೈರ್ವರೈಃ .
 ಪೂರ್ವತೋ ಭಾತಿತತ್ಪೂರ್ವಶ್ಚೇದುಕುಂದಸಮಪ್ರಭಃ .. 20..
 ಜಟಾಮುಕುಟಸಂಶೋಭಿರಾಜರಾಜಕಲಾಧರಃ .
 ಭಸ್ಮಾಭ್ಯಕ್ತಸ್ತಿಪುಂಡ್ರಾಂಕಚತುರ್ಬಾಹುರುದಾರಧೀಃ .. 21..
 ತ್ರಿಣೇತ್ರೋ ನೀಲಕಂಠಶ್ಚ ಬಾಲಸೂರ್ಯಾಯುತಪ್ರಭಃ .
 ತತ್ಪೂರುಷಂ ಮಹಾಲಿಂಗಂ ಸಂಪೂಜ್ಯ ವರಿವಸ್ಯಯಾ .. 22..
 ಸಮರ್ಚಯತಿ ವಿಪ್ರೇಂದ್ರ ಬಿಲ್ವಪತ್ಮೈಶ್ಚಿವಾರ್ಚಕಃ .
 ಸ್ತುವತೇ ಸಾವಧಾನೇನ ತಲ್ಲಿಂಗಂ ರತ್ನಧಾಮಗಂ .. 23..

--

ತತ್ಪೂರುಷಃ -

ಸ್ವಚ್ಛಭತ್ರಾಭಿರಾಮಂ ಭವಿಜಿತರಜತಂ ಛಂದಸಾಂಗೀತತುಷ್ಟಂ
 ಸ್ವಚ್ಛಂದಾಯಾಂ ನಿರಿಚ್ಛೋದಧಿನಿಜಮಹಿಗೋಚ್ಛನ್ನಮಚ್ಛಾಚ್ಛದೇಹಂ .
 ಭದ್ಮೇಭಾರಿಭದಾಚ್ಛಭದಮಜಮಜರಂ ಪಿಂಭತಾಪಿಂಭಗುಚ್ಛ-
 ಛಾಯಾಸಛಾಯವಾಮಾಂಗಮಮದಧಿಷಣೇ ಸದ್ವಿಪಚ್ಛೇದನೇಚ್ಛಂ .. 24..
 ಆಶೀವಿಷಾಂಗದ ಸದೈವ ಮಹೇಶ ಕಾಶೀವಾಸೀಕೃತಾನಂದವನ ಪ್ರಸೀದ .
 ಸಂಸಾರವಾರಾಶಿತರೇ ಪುರಾರೇ ಕೀನಾಶನಾಶ ಭಯಮಾಶು ವಿನಾಶಯಾಯ .. 25..

--

ಸ್ತಂದಃ -

ಇತ್ಥಂ ಸ್ತೌತಿ ಸದಾಕಾಲಂ ಪುರುಷಃ ಪುರುಷೇಶ್ವರಂ .
 (ಇತ್ಥಂ ಸ್ತೌತಿ ಸದಾಕಾಲಂ ತತ್ಪೂರುಷಃ ಪರಮೇಶ್ವರಂ) .
 (ಅಘೋರ)

ತತ್ರಾಸ್ತೇಗಣಪಾದೀಶಃಪ್ರಾಚೀಂತಾಂಪಾಲಯಂದಿಶಂ .. 26..
 ಕ್ಷಾರೋದಧಿಪರೀವೃತ್ತಃ ಕಾಲಾಯಸವಿನಿರ್ಮಿತಃ .
 ಪ್ರಾಕಾರೋ ರಾಜತೇ ವಿತ್ರ ದಕ್ಷಿಣೇ ಗೋಪುರೈರ್ವೃತಃ .. 27..
 ಲವಣಾಂಭೋಧಿಕಲ್ಲೋಲಘರ್ಘರಾನಿಲಘೋಷಿತಃ .
 ತತ್ರ ನಾನಾ ಮಹಾಭೋಗಘಣಾರತ್ರಾಲಯೋ ಮಹಾನ್ .. 28..
 ಸೌಧಾಂತರಸ್ಥಪೀಠಸ್ಥೋಭ್ಯುಕುಟೀ ಕುಟಿಲಾನನಃ .
 ಉಚ್ಚಂಡತರಕೋದಂಡಖಂಡಿತಾರಾತಿಮಂಡಲಃ .. 29..

ಜಟಾಮಂಡಲಗೋದ್ಭಾಸಿಸುಧಾಮಂಡಲಶೇಖರಃ .
 ವಿದ್ಯುಲ್ಲತೇವ ಘನವದ್ಧಂಷ್ಟ್ರಾಶೋಭಿತವಕ್ತ್ರಕಃ .. 30..
 ನೀಲಾಮಲತನೂಭಾಸ್ವದ್ಭಾಸಿತಾಲೇಪಸುಂದರಃ .
 ಸಜಲೋದ್ಧಮಘನಗಗರ್ಭಾಂತರವಿದ್ಯುತಾ .. 31..
 ಸದೃಶಾಮಲಪುಂತ್ರಾಂಕಸ್ತೀಲಕಾಕಲ್ಪಭೂಷಿತಃ .
 ಧನುರ್ಹೇತಿಧರನ್ತಾದೃಗ್ಗಣಪೈರಭಿತೋ ವೃತಃ .. 32..
 ಪ್ರಸನ್ನಕರಸಂಕಾಶದೋದಂಂಡವರಚಂಡಕೈಃ .
 ಬ್ರಹ್ಮಾಂಡಸ್ಪೋಟನಾರಾವೈಃ ಕೋದಂಡವರಮಂಡಿತೈಃ .. 33..
 ಅಘೋರೋ ಘೋರವದನಃ ಪಾತಿತಾಂದಕ್ಷಿಣಾಂದಿಶಂ .
 ಚಂಡಾಜ್ಞಾನತಮೋಚ್ಚಂಡಖಂಡನೇಮಂಡಿತಾಲಕಃ .. 34..
 ಅಘೋರೇಶಂ ಮಹಾಲಿಂಗಂ ಸಂಪೂಜ್ಯ ಸ್ತೌತಿ ಭಕ್ತಿತಃ ..

--
 ಅಘೋರಃ -

ಸಜ್ಜನ್ನಿರ್ಜರಾಜರಾಜಮಕುಟೀನೀರಾಜನಭ್ರಾಜಿಪ-
 ದ್ರಾಜೀವಂ ಜಗದಾರ್ತಿಭಂಜನರತಂಜೇತಾರಮಾಜೌ ಪುರಾ(ರ)ಮ್ .
 ಆಸಾಮ್ರಾಜ್ಯಮಿಹೈವ ಜೀವಿತನಯೇ ಸಾಯುಜ್ಯಮೇವೇಜ್ಯಯಾ
 ದಾತಾರಂ ಭಜ ಧೂರ್ಜಟಿಂ ಸ್ವಹೃದಯ ಮೇ ಜಹ್ನುಕನ್ಯಾಭುಜಂಗಂ .. 35..
 ಅನಿಕಟಗಮಕಪಟಗಿರಾಮಹಿಕಟಕಂ ನಟನಲಂಪಟಂ ಖಪಟಂ .
 ಅಘಪಟಲಪಾಟನಪಟುಂ ಹಾಟಕ ಗೋಧಾರಿಧಾರಿಣಂ ವಂದೇ .. 36..

--
 ಸ್ಕಂದಃ -

(ಸದ್ಯೋಜಾತ)

ಪ್ರತೀಚ್ಯಾಮಪಿತತ್ರಾಸ್ತಿ ಪ್ರಾಕಾರಃ ಪುಷ್ಪರಾಗಜಃ .
 ಪುಷ್ಪರಾಗಮಣಿಜ್ಯೋತಿರ್ವಿಭಾಸಿತದಿಗಂತರಃ .. 37..
 ತನ್ನಣೀಂದ್ರಕೃತಾನೇಕರುದ್ರಕ್ರೀಡಾದಿವಿಗ್ರಹೈಃ .
 ವೃಷಭೈಸ್ತಾದೃಶೈರೇವ ಗೋಪುರಾಗ್ರಪ್ರಕಲ್ಪಿತೈಃ .. 38..
 ಗೋಪುರೈರ್ಭೂಧರಾಕಾರೈಃ ರಾಜತ್ಕಲಶಸುಂದರೈಃ .
 ತತ್ರಾಸ್ತಿ ಭವನಂ ಪುಣ್ಯಂ ನಾನಾಮಣಿವಿರಾಜಿತಂ .. 39..
 ವೇದಿಕಾಪಟ್ಟಿಕೋಪೇತಂ ಸಿಹ್ಮಾಸನವರೈರ್ವೃ(ಯು)ತಂ .
 ಸದ್ಯೋಜಾತಂ ಸುಖಾಸೀನಂ ಕ್ಷಾರಸಾರವಿಭೂಷಿತಂ .. 40..
 ಪೂರ್ವಜಾತನಿಶಾನಾಧಭಾಸುರಾಂಗಮನೋಹರಂ .
 ರಾಜತ್ಪಿಂಗಾಮಲಜಟಾಕೃತಾಪೀಡನಿಶಾಕರಂ .. 41..

ಉಡುನಾಯಕಸಂಶೋಭಿಭಾಲಾನಲವಿಲೋಚನಂ .
 ಪ್ರಚಂಡತರಮಾರ್ತಾಂಡಮಂಡಲೋತ್ತಮಭೂಷಿತಂ .. 42..
 ನೀಲೇಂದೀವರಸಂಕಾಶಗ್ರೀವಾಯಲಯಸುಂದರಂ .
 ಪುಷ್ಪರಾಗಕೃತಾನೇಕಮಾಲಾಕಲಿತಕಂಧರಂ .. 43..
 ವೈಯಾಘ್ರಚರ್ಮವಿಲಸತ್ಕಟಿರತ್ನಸುಕಾಂಚಿಕಂ .
 ಅಹಿಮನ್ಯುವರಾನೇಕತಾದೃಶೈರ್ಗಣಪೈರ್ಯುತಂ .. 44..
 ಪಾಶಾಂಕುಶಾಭಯಕರಂ ಪಾಶಿನಾ ಪರಿಸೇವಿತಂ .
 ದಧಿಮಂಡಮಹಾಂಭೋಧಿಮಧ್ಯಸೌಧವರಾಶ್ರಯಂ .. 45..
 ಗಣೈಶ್ಚಾಪಿಮಹೋದ್ಗಂಡಡಿಂಭಾರಾವವಿಭೀಷಣೈಃ .
 ಸೇವಿತಂ ಪಾಶಿಭಿಸ್ತತ್ರಪಶ್ಚಿಮಾಂಪಾತಿತಾಂದಿಶಂ .. 46..
 ಸದ್ಯೋಜಾತೇಶ್ವರಂ ಲಿಂಗಂ ಸ್ತೌತಿ ಭಕ್ತ್ಯಾ ಪ್ರಪೂಜಯನ್ .. 47..

--
 ಸದ್ಯೋಜಾತಃ -

ಪಾಟೀರದ್ರುಮಕೀಟಕೇತನಜಟಾಕೋಟೀರಭಾಗೇರಟ-
 ತ್ಸಾ ಟ್ಸೋಚ್ಚೈ ಸ್ತಟಿನೀಸ್ಯದಾರ್ಭಟತಟಜ್ಜೂಟೀಕೃತಾಹಿಫಟ .
 ಘೋಟಾಕೃತ್ರಿಮಗೋಕಟೀತಟಪಟೀಭೂತೇಚರ್ಮಾಂಬರ
 ಕ್ಷೋಣೀರುಣೈಕಟಾಟಖಾಟವಿಟಪಿನ್ಮಚ್ಚಿತ್ತತಟ್ಯಾಮಟ .. 48..
 ವತಂಸಿತಸುಧಾಕರಂ ವರಗುಣಾಘರತ್ನಾಕರಂ
 ಸ್ಫುರನ್ನಿಟಲಲೋಚನಜ್ವಲನದಗ್ಧಮೀನದ್ವಜಂ .
 ಕುಲಾಚಲಕುಮಾರಿಕಾಕುಚತಟೀಪಟೀರಾಂಕಿತಂ
 ಭಜಾಮಿ ಭಜತಾಂ ಸದಾಭಯದಮೀಶ್ವರಂ ಶಂಕರಂ .. 49..

--
 ಸ್ತಂದಃ -

ಇತಿ ಸ್ತೌತಿ ಸದಾ ಲಿಂಗಂ ಸದ್ಯೋಜಾತೋ ಮಹೇಶ್ವರಂ .
 (ವಾಮದೇವ)
 ತದುತ್ತರೇಽಪಿ ಪ್ರಾಕಾರೋ ಗೋಮೇಧಮಣಿಕಲ್ಪಿತಃ .. 50..
 ಘೃತೋದೇನಾವೃತಸ್ತತ್ರ ತತ್ಕಲ್ಲೋಲೋತ್ಥವಾಯುಭಿಃ .
 ಪರೀವೀತೋ ಗೋಪುರೈಶ್ಚ ತನ್ಮಣೀಂದ್ರಕೃತ್ಯೈಶ್ಚುಭೈಃ .. 51..
 ವರರುದ್ರಾವತಾರೋದ್ಯದ್ವಿಗ್ರಹೈರ್ವೃಷಭೈರ್ಯುತಂ .
 ಶೋಭಿತಂ ತತ್ಪ್ರಭಾಭಿಶ್ಚ ತಸ್ಥಾನಂ ಚ ತಸ್ಯ ಹಿ .. 52..
 ಸೌಧೈರಪಾರಶಿಖರೈರ್ಬಹುಸ್ತಂಭವಿರಾಜಿತೈಃ .
 ತತ್ರ ಸಂಸ್ಥಂ ಮಹಾಬಾಹುಂ ವಾಮದೇವಂ ತ್ರಿಲೋಚನಂ .. 53..

ಸಿಹ್ಮಾಸನೇ ಸುಖಾಸೀನಂ ಭಸ್ಮೋದ್ಗೂಲನಪಾಂಡರಂ .
ಹರಿನ್ಮಣಿನಿಭಾಕಾರಂ ವಿದ್ಯುನ್ನಿಭಜಟಾಧರಂ .. 54..
ತಿಪುಂಡ್ರಾಂಕಿತಸದ್ಭಾಲಂ ಖಂಗಖೇಟಘರಂ ಶುಭಂ .
ಪ್ರಸನ್ನಾಸ್ಯನೀಲಕಂಠಂ ರಾಜದಿಂದುಕಲಾಧರಂ .. 55..
ಹರಿತ್ರೈರ್ಗಣಪೈಶ್ಚೈವ ವಾಯುಭಿಃ ಪರಿಸೇವಿತಂ .
ಉದ್ಯನ್ಮರತಕೀರ್ಗರ್ಭಸುಂದರೈರ್ವಾಯುವೇಗಿತ್ರೈಃ .. 56..
ತಿಪುಂಡ್ರಚಂದ್ರಾರ್ಧಧರೈರ್ಜಟಾಮಂಡಲಮಸ್ತಕೈಃ .
ಬಾಣಬಾಣಾಸನಧರೈರ್ಹಲ್ಲಕಾಭೂಷಭೂಷಿತ್ರೈಃ .. 57..
ವಲ್ಲಕೀಮುರಜೋತ್ತುಂಗಮೃದಂಗವರವಾದಕೈಃ .
ಸೇವಿತಂ ಪರಿತೋ ವೀರೈಶ್ಚೂಲಾಮಲಲಸತ್ಕರೈಃ .. 58..
ವಾಮದೇವಂ ಸಾಮಜಾತಾಜಿನಬದ್ಧಕಟೀತಟಂ .
ಕಂಠೇ ಭುಜಂಗಸಂಯುಕ್ತಂ ಮೃಗೇಂದ್ರಾಮಲಲೋಚನಂ .. 59..
ಕುಬೇರೇಣೋತ್ತರಾಂ ಪಾತಿ ದಿಶಂ ಯಕ್ಷೇಶ್ವರಾವೃತಾಂ .
ವಾಮದೇವೇಶ್ವರಂ ಲಿಂಗಂ ಸಂಪೂಜ್ಯಾಸ್ತುವದೀಶ್ವರಂ .. 60..

--

ವಾಮದೇವಃ -

ತಿಷ್ಠಂತೇ ಸ್ತುತಿಪಾಠನೇ ತವ ವಿಭೋ ನಿಷ್ಕೂತನಿಷ್ಠೀವವ-
ಚ್ಚಾರ್ಥಂ ನಿಷ್ಕುರತಾಂ ವಿಧೂಯ ಮನಸಾ ಬ್ರಹ್ಮೈಕನಿಷ್ಠಾಃ ಕತಿ .
ವೈಕುಂಠಾರ್ಚಿತ ರತ್ನಪೀಠನಿಲಯ ಶ್ರೀಕಂಠ ಕಂಠೋಲ್ಲಸ-
ನ್ನೀಲ ಜ್ಯೇಷ್ಠ ಕನಿಷ್ಠ ಕುಷ್ಠಹನನ ಶ್ರೇಷ್ಠಾಂತರಾತಿಷ್ಠ ಮೇ .. 61..
ಸುರಕುವಲಯಸೋಮಂ ವಾಮದೇವಾಖ್ಯಸಾಮಸ್ತುತಮಖಿಲಗುಣಾನಾಂ
ಸೀಮಧಾಮಾನಮೀಶಂ .
ಜಗದವನವಿನಾಶಂ ಶಾಂಭವೋದ್ಯತ್ಸುಕಾಮಂ ನಿಜನಯನಕಟಾಕ್ಷೈರ್ಧಗ್ಧಕಾಮಂ
ಭಜೇಽಹಂ .. 62..

--

ಸ್ಕಂದಃ -

ಏವಂ ಸ್ತೌತಿ ಮಹಾದೇವಂ ವಾಮದೇವಃ ಪ್ರಸನ್ನಧೀಃ .
(ಈಶಾನ)
ತದಂತರಾ ಗಿರೇರ್ಮೂರ್ಧ್ನಿ ಸಂಸ್ಥೋ ಹೀರಕಸೌಧಕಃ .. 63..
ರುದ್ರಾವತಾರಪ್ರಭವೈರ್ವಿಗ್ರಹೈರ್ವೃಷಭೈರಪಿ .
ಉರಗೇಂದ್ರಮಹಾಹಾರೋ ಮಧ್ಯಂದಿನರವಿಪ್ರಭಃ .. 64..
ಶರ್ವರೀಶಾನಮಕುಟೀಭೂತಿಭೂಷಿತವಿಗ್ರಹಃ .

ಗಜೇಂದ್ರಚರ್ಮವಸನೋ ಹೀರಮಾಲಾಕೃತಾಂಗಕಃ .. 65..

ಅಂತರಿಕ್ಷೈ ರುದ್ರಗಣೈಃ ಪಾತಿ ವ್ಯೋಮ ಮನೋಹರಂ .

ನಿಷಂಗಿಭಿಃ ಕವಚಿಭಿಶ್ಚುರಿಕಾಹೇತಿಧಾರಿಭಿಃ .. 66..

ವ್ಯೋಮಕೇಶಪ್ರಸಾದೇನ ಚೇಶಾನಶ್ಚೋಶಿತಾ ಸತಾಂ .

ಈಶಾನೇಶಂ ಮಹಾಲಿಂಗಂ ಸಂಪೂಜ್ಯ ಸ್ತೌತಿ ಭಕ್ತಿತಃ .. 67..

--

ಈಶಾನಃ -

ರಥಂತರರವಪ್ರಿಯಂ ರಥರಥಾಂಗಪಾಣೀಶರಂ ಮನೋರಥಪಥಾತಿಗಂ

ಸುರಥನಾಥಸತ್ಯಂಕಣಂ .

ಭಗೀರಥಪಥಾನುಗಾವಿಹಿತಜಹ್ನುಕನ್ಯಾಜಟಂ ಭಜಾಮಿ ಸುರಗೋ ರಥಪ್ರಿಯಮಪಾರಪಾ

.. 68..

ಚಷಕೇ ನಿಜವಾಜಿಹೇಷಿತ್ಯೈಶ್ಚರಣೇ ವಾಯುಸುಭೋಜಿಶಿಂಜಿತ್ಯೈಃ .

ಕಟಿಸೀಮ್ನಿ ಸುಭೂರಿಬೃಹ್ಮಿತ್ಯೈರ್ಮುಖರಂ ದೈವತಮಾವಿರಸ್ತು ಚಿತ್ತೇ .. 69..

ಅಸ್ತ್ರೀಕೃತಸ್ತ್ರೀಕೃತವೇದರಾಶಿನಾಂಗೀಕೃತಾಂಗೀಕೃತಶಂಬರಾರಿಃ .

ಅಸ್ತ್ರೀಕೃತಸ್ತ್ರೀಕೃತದಾನವಾರಿದೇವಸ್ಸದಾ ಮೇ ಹೃದಯೇ ಚಕಾಸ್ತು .. 70..

--

ಸ್ಮಂದಃ -

ಮಹಾಕೈಲಾಸಭವನೇ ಮಣಿಕಲ್ಪಿತಮುತ್ತಮಂ .

ರತ್ನಪ್ರಾಕಾರಮೇತದ್ಧಿಪಂಚಬ್ರಹ್ಮಪ್ರಕಲ್ಪಿತಂ .. 72..

ಮಹೇಶೇನ ತದಾ ವಿಪ್ರ ಶ್ರವಣಾದಘನಾಶನಂ .. 73..

ವಿಚಿತ್ರಂ ಶಿವನಿರ್ಮಾಣಂ ವಿಚಿತ್ರಂ ಶಿವಚೇಷ್ಟಿತಂ .

ವಿಚಿತ್ರಾ ಶಿವಮಾಯಾ ಸಾ ಮಹಾಮಾಯಸ್ಯ ಶೂಲಿನಃ .. 74..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸಶೈಲೇ ಪಂಚಬ್ರಹ್ಮಪ್ರಾಕಾರವರ್ಣನಂ

..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 16 -

ಪಂಚಬ್ರಹ್ಮಪ್ರಾಕಾರವರ್ಣನಂ ..

- .. shrIshivarahasyam . mAheshvarAkhyah prathamAMshaH . adhyAyaH 16 -

pa nchabrahmaprAkAravarNanam ..

Notes:

Skanda ಸ್ಮಂದ continues to describe in detail to Jaigīṣavya ಜೈಗೀಷವ್ಯ, about the abodes at Mount Kailāsa ಕೈಲಾಸ ಶೈಲಪ್ರಾಕಾರ of the five aspects of Śiva ಶಿವ - the Panchabrahma ಪಂಚಬ್ರಹ್ಮ that include Tatpuruṣa ತತ್ಪುರುಷ in East, Aghora

ಅಘೋರ in South, Sadyojāta ಸದ್ಯೋಜಾತ in West, Vāmadeva ವಾಮದೇವ in North, and Īśāna ಈಶಾನ towards Zenith. He outlines about the worship of the respective Liṅga ಲಿಂಗ while describing these five forms/aspects of Śiva ಶಿವ.

Śivarahasyam Aṃśaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯಾ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan

Kailasashailaprakaravarnanam 3

pdf was typeset on January 6, 2024

Please send corrections to sanskrit@cheerful.com

